

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീഗുരുപവനപുരാധിശായ ശ്രീകൃഷ്ണായ പരബ്രഹ്മണേ നമഃ

ശ്രീ മേൽപത്തൂർ നാരായണഭട്ടതിരഃ കൃതിഷു
॥ ശ്രീമന്നാരായണീയേ അശീതിതമം ദശകം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| ശ്രീമന്നാരായണീയേ അശീതിതമം ദശകം || സ്വമന്തകോപാഖ്യാനം

സത്രാജിതസ്ത്വമ ലുബ്ധവദർകലബ്ധം
ദിവ്യം സ്വമന്തകമണിം ഭഗവന്നയാചീഃ |
തത്കാരണം ബഹുവിധം മമ ഭാതി നൂനം
തസ്യാത്മജാം ത്യയി രതാം ഛലതോ വിവോദ്ധ്യം || 80.1 ||

അദത്തം തം തുഭ്യം മണിവരമനേനാൽപമനസാ
പ്രസേനസ്തുദ്ഭാതാ ഗലഭുവി വഹൻ പ്രാപ മൃഗയാം |
അഹനേനം സിംഹോ മണിമഹസി മാംസഭ്രമവശാത്
കപീന്ദ്രസ്തം ഹത്യാ മണിമപി ച ബാലായ ദദിവാൻ || 80.2 ||

ശശംസുഃ സത്രാജിദ്ഗിരമനു ജനാസ്ത്വാം മണിഹരം
ജനാനാം പീയൂഷം ഭവതി ഗുണിനാം ദോഷകണികാ |
തതഃ സർവജ്ഞോപി സ്വജനസഹിതോ മാർഗണപരഃ
പ്രസേനം തം ദൃഷ്ട്വാ ഹരിമപി ഗതോഭ്യഃ കപിഗുഹാം || 80.3 ||

ഭവന്തമവിതർകയന്നതിവയാഃ സ്വയം ജാംബവാൻ
മുകുന്ദശരണം ഹി മാം ക ഇഹ രോദ്ധുമിത്യാലപൻ |
വിഭോ രഘുപതേ ഹരേ ജയ ജയേത്യലം മുഷ്ടിഭി -
ശ്ചിരം തവ സമർചനം വ്യധിത ഭക്തചൂഡാമണിഃ || 80.4 ||

ബുധ്യാഥ തേന ദത്താം
നവരമണിം വരമണിം ച പരിഗൃഹ്ണൻ |

അനുഗൃഹ്ണന്നമുമാഗാഃ

സപദി ച സത്രാജിതേ മണിം പ്രാദാഃ || 80.5 ||

തദനു സ ഖലു വ്രീലാലോലോ വിലോലവിലോചനാം

ദുഹിതരമഹോ ധീമാൻ ഭാമാം ഗിരൈവ പരാർപിതാം |

അദിത മണിനാ തുഭ്യം ലഭ്യം സമേത്യ ഭവാനപി

പ്രമുദിതമനാസ്സസ്യൈവാദാൻമണിം ഗഹനാശയഃ || 80.6 ||

വ്രീലാകുലാം രമയതി ത്വയി സത്യഭാമാ

കൗന്തേയദാഹകഥയാമ കുരുൻ പ്രയാതേ |

ഹീ ഗാനിനേയകൃതവർമഗിരാ നിപാത്യ

സത്രാജിതം ശതധനുർമണിമാജഹാര || 80.7 ||

ശോകാത് കുരുനുപഗതാമവലോക്യ കാന്താം

ഹത്യാ ദ്രുതം ശതധനും സമഹർഷയസ്സാം |

രതേ സശങ്ക ഇവ മൈമിലഗേഹമേത്യ

രാമോ ഗദാം സമശിശിക്ഷത ധാർതരാഷ്ട്രം || 80.8 ||

അക്രൂര ഏഷ ഭഗവൻ ഭവദിച്ഛയൈവ

സത്രാജിതഃ കുചരിതസ്യ യുയോജ ഹിംസാം |

അക്രൂരതോ മണിമനാഹൃതവാൻ പുനസ്ത്വം

തസ്യൈവ ഭൂതിമുപധാതുമിതി ബ്രൂവന്തി || 80.9 ||

ഭക്തസ്ത്വയി സ്ഥിരതരഃ സ ഹി ഗാനിനേയ -

സ്തസ്യൈവ കാപഥമതിഃ കഥമീശ ജാതാ |

വിജ്ഞാനവാൻ പ്രശമവാനഹമിത്യുദീർണം

ഗർവം ധ്രുവം ശമയിതും ഭവതാ കൃതൈവ || 80.10 ||

യാതം ഭയേന കൃതവർമയുതം പുനസ്ത -

മാഹൂയ തദ്വിനിഹിതം ച മണിം പ്രകാശ്യ |

തത്രൈവ സുവ്രതധരേ വിനിധായ തുഷ്യൻ

ദാമാകുചാന്തരശയഃ പവനേശ പായാഃ || 80.11 ||

|| ഇതി ശ്രീമന്നാരായണീയേ അശീതിതമം ദശകം സമാപ്തം ||